

BayaninRahoto

Inganta Zaman Lafiya a Yankin Neja Delta

A cikin watan Satumbar 2013, gwamnatin Amirka ta kaddamar da wani shirin tabbatar da zaman lafiya a yankin Neja Delta na Nijeriya. Nijeriya na taka gagarumar rawa, game da zaman lafiya a Afrika, kuma Kasar Amirka, na da gagarumar sha'awar ganin zaman lafiya da wadata harkokin tsaron kasar. Shi kuma yankin na Neja Delta, mai albarkatun mai, na da muhimmanci game da rayuwar tattalin arzikin Nijeriya, don haka zaman lafiyarsa, shine kan gaba. Amirka ta kafa wannan shirin ne, a yankin na Neja Delta, da nufin magance duk wani hadarin tashin tarzoma da karawa jama'a da gwamnati da kuma sauran masoya, kwarin gwiwar tabbatar da harkokin zaman lumana, a yankin.

Daidata Sababbin Hanyoyin Lumana

Duk da irin wahalolin da ake fuskanta, a yankin na Neja Delta, shugabannin na kalubalantar duk wata hujjar tayar da hankali, da kuma yunkurawa, gatabbatar da dorewar zaman lafiya da wadata, nan gaba. Malamai da manema labaru da shugabannin addinai, sun hada karfi, wajeguda, don inganta ayyukan kyautata jin dadin rayuwa, ta hanyar kara bayar da gudunmawar yin tir da tashe-tashen hankula, a tsakanin gwamnati da jama'a. Kungiyoyi masu zaman kansu, watau NGO da taurarun wasan kwaikwayo na Kungiyar Nollywood, sun dunkule, wajen tsoma bakin tabbatar da dorewar zaman lafiya. Idan kuma har aka inganta hakan, to, sai dai wannan al'amarin ya karyata fadon nan da ake yi, cewa, "tashin hankali ma na da ranarsa," a kuma gano sabuwar hanyar bayyanawa jama'a irin yadda ake magance tashin hankalin. Hada gwiwar da manyan kungiyoyin Nijeriya, da 'yan kasuwa da kafofin watsa labaru, da ma masu hangen nesa, da suke a cikin Hukumar ta Kula da Yankin na Neja Delta, da gwamnatin Kasar Amirka, na inganta kaddamar da wani gagarumin neman goyon bayan jama'a, da kuma gwamnati, wajen cimma nasara.

Gangamin Kafofin Watsa Labaru

Hukumar Darektocin Kula da Yankin na Neja Delta, zata kaddamar da wadansu shirye-shirye, a kafofin telebijin da radio, da sauransu, da zasu nace kan fadada harsashen wannan yekuwa. Yekuwar za ta gabatar da sanannun mutane, a wani shiri da ake kira "Wayewar Garin Gabar Teku." Wannan shirin zai gabatar da labarum irin yadda kungiyoyin jama'a da gwamnati suka hada hannu, wajen magance tashe-tashen hankula, da nufin karawa wadansu kaimin yin hakan. Ta fannin manyan jami'an watsa labaru kuwa, da masu shirye-shiryen kafofin watsa labaru, za a ci gaba da cin moriyar wannan al'amarin, ko da kuwa gwamnatin Amirka ta janye irin taimakon da take bayarwa.

Janyo Hankalin Jama'a da Gwamnati

Don kuma tabbatar da nasarorin da aka samu kuma, a wannan shirin na yekuwa a kafofin watsa labaru, Hukumar Darektocin ta gano tabbatattun hanyoyin taimakawa jama'a da gwamnatoci, wajen yin amfani da hanyoyin magance tashin hankula, da dama, kuma masu nagarta, game da kyautata hana abkuwar matsaloli da kuma biyan bukatun jama'a. Gwamnatin Amirka, za ta hadfa hannu da gwamnatocin jiha da na kananan hukumomi, wajen inganta duk wata nasarar da wadannan shugabanni suka samu.

Gwada Nasarorin

Maƙasudin yin hakan, shine ganin irin yadda yankin na Neja Delta, zai kasance a cikin zaman lafiya, a lokacin babban zaben 2015, da kuma gano wata hanyar zaman lumana, da nuna gaskiyar yadda ake kasha kudaden jama'a, da kuma wadata. Za a kuma riƙa gwada nasarorin kamar haka:-

Bin diddiƙi da kuma sanin illar tashin hankalin, ta hanyar yin amfani da wata kafa, ta "samar da manyan bayanai".

Kulawa da irin yadda jama'a ke yin na'am da al'amarin na magance tashin hankali, da janyo hankulan jama'a, da irin gudunmawar da gwamnati ke bayarwa, da kuma ayyukan kyautata jin dadin rayuwa.